

23 - ఇరువది మూడవ దశకము

॥ చిత్రకేతూపాఖ్యానము ॥

ప్రాచేతసస్తు భగవన్నపరోఽహి దక్షః

త్వత్సేవనం వ్యధిత సర్గవివృద్ధికామః ।

ఆవిర్భూభూవిధ తదా లసదష్టబాహుః

తస్మై వరం దదిథ తాం చ వధూమసిక్నీమ్ ॥ (23.1)

తస్యాత్మజాస్త్వయుతమీశ! పునః సహస్రం

శ్రీనారదస్య వచసా తవ మార్గమాపుః ।

నైకత్ర వాసమృషయే స ముమోచ శాపం

భక్తోత్తమస్త్వృషిరనుగ్రహమేవ మేనే ॥ (23.2)

షష్ఠ్యా తతో దుహితృభిః సృజతః కులౌఘాన్

థౌహిత్రసూనురథ తస్య స విశ్వరూపః ।

త్వత్సోత్రవర్మితమజాపయదింద్రమాజౌ

దేవ! త్వదీయమహిమా ఖలు సర్వజైత్రః ॥ (23.3)

ప్రాక్ శూరసేనవిషయే కిల చిత్రకేతుః

పుత్రాగ్రహీ నృపతిరంగిరసః ప్రభావాత్ ।

లబ్ధైకపుత్రమథ తత్ర హతే సపత్నీ-

సంఘైరముహ్యదవశస్తవ మాయయాఽసౌ ॥

(23.4)

తం నారదస్తు సమమంగిరసౌ దయాళుః

సంప్రాప్య తావదుపదర్శ్య సుతస్య జీవమ్ ।

కస్యాస్మి పుత్ర ఇతి తస్య గిరా విమోహం

త్యక్త్వా త్వదర్చనవిధౌ నృపతిం న్యయుంక్త ॥

(23.5)

స్తోత్రం చ మంత్రమపి నారదతోఽథ లబ్ధ్వా

తోషాయ శేషవపుషో నను తే తపస్యన్ ।

విద్యాధరాధిపతితాం స హి సప్తరాత్రే

లబ్ధ్వాప్యకుంఠమతిరన్వభజద్భవంతమ్ ॥

(23.6)

తస్మై మృణాళధవళేన సహస్రశీర్షా

రూపేణ బద్ధనుతిసిద్ధగణావృతేన ।

ప్రాదుర్భవన్నచిరతో నుతిభిః ప్రసన్నో

దత్త్వాఽత్మతత్త్వమనుగృహ్య తిరోదధాథ ॥

(23.7)

త్వద్భక్తమౌఖిరథ సోఽపి చ లక్షలక్షం

వర్షాణి హర్షులమనా భువనేషు కామమ్ ।

సంగాపయన్ గుణగణం తవ సుందరీభిః

సంగాతిరేకరహితో లలితం చచార ॥

(23.8)

అత్యంతసంగవిలయాయ భవత్ప్రణునో

నూనం స రౌప్యగిరిమాప్య మహత్పమాజే ।

నిశ్శంకమంకకృతవల్లభమంగజారిం

తం శంకరం పరిహసన్నమయాభిశేషే ॥

(23.9)

నిస్సంభ్రమస్త్వయమయాచితశాపమోక్షో

వృత్రాసురత్వముపగమ్య సురేంద్రయోధీ ।

భక్త్యాత్మతత్త్వకథనైస్సమరే విచిత్రం

శత్రోరపి భ్రమమపాస్య గతః పదం తే ॥

(23.10)

తృత్యేవనేన దితిరింద్రవధోద్యతాఽపి

తాన్ ప్రత్యుతేంద్రసుహృదో మరుతోఽభిలేభే ।

దుష్టాశయేఽపి శుభదైవ భవన్నిషేవా

తత్తాద్యశస్త్రమవ మాం పవనాలయేశ! ॥

(23.11)

॥ ఇతి చిత్రకేతూపాఖ్యానము అను ఇరువది మూడవ దశకము సంపూర్ణము ॥

షష్ఠస్కంధ పరిచ్ఛేదము సంపూర్ణము

Vedam naam